


निफ्टी-50 कंपनियों के महज 5% इंडीपेंडेंट डायरेक्टर्स की उम्र 50 साल से कम, एक नई रिपोर्ट में सामने आयी बात



रिपोर्ट के अनुसार, 19 इंडीपेंडेंट डायरेक्टर्स ऐसे हैं जिनकी उम्र 76 वर्ष या उससे अधिक है।

निफ्टी-50 कंपनियों में केवल 5 पर्सेंट ही इंडीपेंडेंट डायरेक्टर्स (स्वतंत्र निदेशक) ऐसे हैं जिनकी उम्र 50 साल से कम है। सेबी के पूर्व चेयरमैन एम. दामोदरन की कॉर्पोरेट गवर्नेंस थिंक टैंक एक्सिलेस एनेबेलर्स की ओर से जारी एक रिपोर्ट में यह जानकारी दी गई है।

Publish Date: | Tue, 09 Mar 2021 07:13 PM (IST) Author: Ankit Kumar

नई दिल्ली, बिजनेस डेस्क। निफ्टी-50 कंपनियों में केवल 5 पर्सेंट ही इंडीपेंडेंट डायरेक्टर्स (स्वतंत्र निदेशक) ऐसे हैं, जिनकी उम्र 50 साल से कम है। सेबी के पूर्व चेयरमैन एम. दामोदरन की कॉर्पोरेट गवर्नेंस थिंक टैंक एक्सिलेस एनेबेलर्स की ओर से जारी एक रिपोर्ट में यह जानकारी दी गई है। इस रिपोर्ट के मुताबिक निफ्टी-50 में शामिल कंपनियों में कुल 279 इंडीपेंडेंट डायरेक्टर्स हैं। इसमें से ऐसे 14 डायरेक्टर्स हैं जो 50 साल से कम उम्र के हैं। इस रिपोर्ट के अनुसार भारत की टॉप 50 लिस्टेड कंपनियों में युवा प्रोफेशनलों की कमी है। रिपोर्ट के मुताबिक, टॉप 50 कंपनी के आधार पर निफ्टी डंडेक्स बना है। इसमें से ज्यादातर कंपनियों में स्वतंत्र निदेशक 50 साल से ज्यादा उम्र के हैं।

रिपोर्ट के अनुसार, 19 इंडीपेंट डायरेक्टर्स ऐसे हैं जिनकी उम्र 76 वर्ष या उससे अधिक है। सबसे कम उम्र के डायरेक्टर 43 साल के हैं और सबसे उम्रदराज डायरेक्टर 92 साल के हैं। अब जबकि बोर्ड ऑफ डायरेक्टर्स की जिम्मेदारियां दिन-ब-दिन बढ़ती जा रही हैं ऐसे में बोर्ड कमेटी का भी महत्व काफी बढ़ गया है।

31 मार्च, 2020 तक 40 इंडीपेंट डायरेक्टर्स किसी बोर्ड कमिटी के सदस्य नहीं थे। 45 डायरेक्टर्स ऐसे थे जो सभी बोर्ड कमिटी के सदस्य थे।

इस रिपोर्ट के मुताबिक वित्त वर्ष 2019-20 में 50 कंपनियों में से केवल सात ने शेयरधारकों की संतुष्टि (shareholder satisfaction) का सर्वेक्षण किया। वित्त वर्ष 2017-18 में ऐसी केवल 5 कंपनियां थीं। एम. दामोदरन का कहना है कि ऐसी कंपनियों को अभी काफी लंबा रास्ता तय करना है।